

יוגנט און די יידישע פרעסע

פון דוד-הירש ראסקעס
בראנדנים אוניווערסיטעט

ס'איז דער פארעם, ס'אינעם אינהאלט פון אונדזער ציטונג. „ווי איר ווייסט, האָט אונדזער פרעסע גרויסע פארדינסטן. מער ווי וועלכער עס איז געזעלשאפטלעכער כוח, האָט די יידישע פרעסע געווירקט ווי אַ וועגווייזער פארן ליינער אין זיין גייער אַמעריקאַנער היים. פאַראַלעל מיט דער אַמעריקאַניזירט־פּונקציע איז געגאַנגען די פּונקציע צו העלפן בויען יידישע אינסטיטוציעס אין אַמעריקע. אין די 30ער יאָרן איז די יידישע פרעסע געווען דער כּוח, וואָס איז געשטאַנען הינטער דער גרויסער פּראָטעסט־באַוועגונג קעגן היטלער'ס. אונדזער פרעסע האָט געהאַלפן ווירקן אויף דער אַמעריקאַנער רעגירונג צו שטיצן די גרינדונג פון מדינת ישראל. די יידישע פרעסע האָט געהאַלפן שאַפן אַ יידישע עפנטלעכע מיינונג, און עד היום פילט זי אָן „מעדיסאָן סקווער גארדן“ פאַר יידישע אסיפות.

„אונדזער פרעסע האָט געדרוקט און דרוקט נאָך אַלץ גוטע פּאַעזיע און ראַמאַנען; זי האָט געדרוקט אַ סך מאַטעריאַל וועגן אַמעריקאַנער געשיכטע און וועגן וויסנשאַפט, ווי אויך ערנסטע אַנאַליזן פון יידישע געשעענישן.

„די טאַג־פרעסע האָט תמיד געדינט די אינטערעסן פון די יידישע מאַסן. כאָטש אונדזערע זשורנאַליסטן האָבן געקענט גוט יידיש און זינען געווען געבילדעטע מענטשן, האָבן זיי אָפט מאל ניט דערשאַצט די אינטעליגענץ און וויסן פון יידישן ליינער. אַזוי אַרום האָט די טאַג־פרעסע געניצט „פּאַסיטאַ־יידיש“, אַ דעגראַ־דירנדיקער געמיש פון יידיש און ענגליש. דערצו האָט די אַמע־ריקאַנער יידישע פרעסע אַלע מאל געניצט אַ פאַרעלטערטן, דניטשמערישן אויסלייג פונעם 19טן יאָרהונדערט. נאָך דעם ווי כמעט אַלע יידישע פּובליקאַציעס אויף דער גאַרער וועלט האָבן אויפגעהערט צו באַנוצן די דאָזיקע אַרטאָגראַפיע. די ביטול־באַציונג צו יידיש האָט זיך אַרויסגעוויזן אויך אויף אַן אַנדער אופן. די יידישע פרעסע האָט זיך אָפּגעזאַגט צו קעמפן פאַר איין ציל — דער ציל פון יידיש־לאַיאַליטעט. ביי פאַרשידענע צייטן האָט זיך די אַדער יענע צייטונג אָנגענומען פאַר סאָציאַליזם אַדער ציוניזם, אַדער קאָמוניזם, פאַר פּרומקייט, אַמעריקאַניזאַציע אַדער אַנטי־קלעריקאַליזם. פאַר יידישיום האָבן געקעמפט בלויז איינצלע שרעבערס; יידישיום איז קיין מאל ניט געוואָרן די אַפיציעלע פּאָליטיק פון קיין איין יידישער טאַג־ציטונג.

„די יידישע ליינערשאַפט איז תמיד געווען אַן אימיגראַנט־טישע. ניט נאָר זינען די ליינערס און אַבאַנענטן פונעם אי־מיגראַנטן־דור, נאָר די פּובליציסטן אַליין אויך. די גראַדואאַנטן פון די יידישע וועלטלעכע שולן זינען ניט געוואָרן קיין ליינערס פון דער יידישער פרעסע. וועגן דעם שרייבט י. הניקין אין זיין בוך „יידישע בלעטער אין אַמעריקע“, ג. י. 1946 :

די יידישע צייטונגען האָבן אין די בעסטע יאָרן פון זייער מאַכט און השפּעה, באַקעמפט די איינציקע דערציאונגס־באַוועגונג, וואָס האָט זי געקענט — זאָל זיין אין אַ זייער באַגרענעצטער מאָס — באַזאָרגן מיט אַן אַמעריקאַנער נאַכוואַקס פון ליינערס און שרעבערס. נאָר דער עגאָאיסטישער קורצזיכטיקער קוק פון „נאָך אונדז — מעג דער מבול קומען!“ — האָט געקענט גורם זיין אַזאָ זעלבסטמעדרערישע באַציאונג צו דער שולן־באַוועגונג מצד די דאָזיקע צייטונגס־מנהיגים.

„און איצט“ — רעד איך ווייטער צו די מיטאַרבעטערס פון מײַן צייטונג — „ווייל איך ציטירן פון בן־ציון גאַלדבערגן אין

דער מחבר פון דעם אַרטיקל איז דער רעדאַקטאָר פון „יוגנט־רוף“. ער איז געבוירן געוואָרן אין מאַנטרעאַל מיט 18 יאָר צוריק, און האָט גראַדואירט די מאַנטרעאַלער יידישע שולן און מיטלשול. טיילן פון דעם אַרטיקל האָט דער מחבר געלייענט ווי אַ רעפּעראַט אויף דעם סימפּאָזיום פון דעם „יוגנט־רוף“ — צוזאַמענפאַר אין חודש דעצעמבער אין ניו יאָרק. די אַנדערע אַנטיילנעמערס אין דעם סימפּאָזיום זינען געווען משה עלבוים פון „פאַר־ווערטס“ און וואַלף יוגין פון „טאַג־מאַרגן דזשורנאַל“. דוד־הירש ראַסקעס איז איצט אַ תלמיד אין בראַנדניס־אוניווער־סיטעט און אַ לערער אין דער אַרב. רינג שול אין באַסטאָן.

אין פרקי אבות האָב איך געלערנט: אַל תדין את חברך עד שתגיע למקומו — זאָלסט ניט משפּטן דײַן חבר ביז דו אַליין קומסט ניט אויף זיין אָרט. דעריבער האָב איך באַ־שלאָסן אַז דער סאַמע יושרדיקסטער צוגאַנג וואָס איך קען אָנ־נעמען, איז זיך פאַרצושטעלן וואָס איך וואָלט געטאָן ווען איך בין דער רעדאַקטאָר פון אַ יידישער טאַג־ציטונג.

בני הניטקין טאַג עקסיסטירן בלויז דריי יידישע טאַג־ציטונג־גען אין די פאַראייניקטע שטאַטן: דער פאַרווערטס, דער טאַג־מאַרגן־זשורנאַל און די מאַרגן־פּרייהייט. די עלטסטע און גרעסטע אין טיראַזש, דער „פאַרווערטס“, פלעגט זיין מיליאַנטיש־סאָציאַ־ליסטיש, אַנטי־קלעריקאַל, און אַנטי־ציוניסטיש. אָבער דער „פאַר־ווערטס“ האָט זיך געביטן. בשעת דעם דריטן חורבן האָט ער אָנגענומען אַ פּרײַנדלעכן צוגאַנג צו ציוניזם, וואָס דאָס איז פאַרשטאַרקט געוואָרן נאָך דער גרינדונג פון דער מדינה.

די אַריענטירונג פונעם „טאַג“ איז תמיד געווען ציוניסטיש־נאַציאָנאַליסטיש. זינט 1953, ווען דער „טאַג“ האָט זיך צונויפגע־גאַסן מיטן „מאַרגן־זשורנאַל“, האָט דער „טאַג“ אויך אָנגענומען אַ בפירושן רעליגיעז־טראַדיציאָנאַליסטישן באַראַקטער. איצט איז ער די איינציקע טאַג־ציטונג מיט וועלכער אַ טייל פון דער יידיש־רעדנדיקער אַרטאָדאָקסיע פילט זיך נאָענט. אין ביידע צייטונגען שרייבן באַרימטע פּובליציסטן און פּאַעטן, און במילא געפינט מען דאָרטן וואַגיגע עסייען, וואָס געוויינטלעך זעט מען זיי ניט אין קיין טאַג־ציטונג.

די „מאַרגן־פּרייהייט“ איז אַ פאַרטיי־זשורנאַל, און במילא האָט זי נאָר אַ צוצי פאַר אידעיש־נאָענטע מענטשן. נו, גיב איך אַ קוק אויף די דאָזיקע דריי צייטונגען, און איך קלעב אויס איינע פון זיי — איך וויל ניט אויסזאָגן דעם סוד וועלכע. איך ווער איר נעיער שעה־רעדאַקטאָר.

איידער וואָס־ווען, באַקען איך זיך מיט מײַנע מיטאַרבעטערס און כ'בלבב שטיין געפלעפט. ס'רוב פון זיי זינען גענוג אַלט צו זיין מײַנע זיידעס, ד"ר שיקל פישמאַן, אין זיין בוך „יידיש אין אַמעריקע“, גיט אַן אַז דער דורכשניטלעכער עלטער פאַר יידישע זשורנאַליסטן איז 69 יאָר. דעריבער פאַרלאָז איך זיך גלייך אַ באַרד, כדי איך זאָל ניט אויסזען אַזוי יונג אַנטקעגן זיי. אַזוי ווי איך בין אַ גרויסער אָנהענגער פון חשבו־הנפש, רוף איך צונויף די גאַנצע רעדאַקציע, מיט די זעצערס און סעקרעטאַרן אַרײַנגערעכנט, און איך רעד צו זיי כּהאי לשנה :

„חשובע פרענד, איך, דוד־הירש בן יהודה־לייב, בין הנינט געוואָרן דער רעדאַקטאָר פון אונדזער ליבער צייטונג. איר דאַרפט זיך גאַרניט זאָרגן — כ'וועל קיינעם ניט אַפּזאָגן פון זיין פּאַסטן. דאָס מיינט אָבער ניט אַז איך וועל ניט פּראַוואַן איינפירן שינוים,

קולטור און דערציאונג

ארוישיקן צו אלע אבאנענטן, סיי פון דער צייטונג, סיי פון די קאנקורענץ צייטונגען. דערצו וועל איך אנטשטעלן נאך דריי מענטשן צו ארבעטן אין דער רעדאקציע. איינעמס ארבעט וועט זיין צו באשטעטיקן און צו פארריכטן די פרעסע-מעלדונגען וואס ווערן אריינגעשיקט און די ארטיקלען וואס ווערן געשריבן פון די אנדערע רעדאקציע-מיטגלידער. למשל, ווען איין מיטארבעטער שרייבט אן ארטיקל וועגן דעם אז אין אמעריקאנער עראפלאנען קען מען ניט באקומען קיין כשר עסן, זאל יענער אַנקלינגען אין די הויפט-עראפלאן-געזעלשאפטן און אויסגעפינען צי דאס איז טאקע אמת.

דער צווייטער וועט זיין א מיין וויסנשאפט-רעדאקטאר. אויף דעם דארף מען אנגאזשירן א מענטשן וואס איז באקאנט סיי מיט דער פיזישער און ביאלאגישער וויסנשאפט, סיי מיט די סאציאלע וויסנשאפטן. ער וועט האבן א שטענדיקן רובריק, כדי די גאנצע וועלט און אירע פראבלעמען זאלן געפינען אן אפשפיגלונג אין דער הענטיקער יידישער פרעסע.

דער דריטער וועט האבן די סאמע וויכטיקסטע ארבעט. ער וועט, פארשטייט זיך, מוזן זיין א געוועזענער מיטגליד פונעם יוגנטרוף. ער וועט ווערן דער רעדאקטאר פונעם נייעם "קול מבשר", א ספעציעלע וועכנטלעכע בילאגע צו מנן צייטונג. די בילאגע וועט יא ווערן געדרוקט מיט די תקנות פון איינהייטלעכען אויסלייג און וועט ניצן אן עכטן קולטור-יידיש. דער אינהאלט וועט זיין צוגעפאסט צו יונגע אמעריקאנער-דערציאונגען לייך-נערס. אנטשטאט צו זיין אנגעפילט מיט סענטימענטאלע באשריי-בונגען פון דער "אלטער היים", מיט מעלאדראמאטישע מעשיות וועגן געמישטע חתונות, געגטע פרויען און ניט-געטרעיע מענער, וועט די בילאגע פרוואוון געבן אן איבערבליק אויפן אמעריקאנער יידישן קיבוץ ווי אויך אויף וויכטיקע יידישע דערשיינונגען אין דער וועלט בכלל. אין דעם נייעם "קול מבשר" וועלן אויך אריינ-גיין אינטערוויען מיט וויכטיקע יידישע פערזענלעכקייטן, רע-צענזיעס פון פילמען און קונסט-אויסשטעלונגען און קריטישע באשרייבונגען פון יידישן לעבן אין פארשיידענע שטעט איבערן לאנד.

איך זאג ניט אז די אלע אנטשטעלונגען וועלן ברענגען משיחן. אבער ווען איך בין דער רעדאקטאר פון א יידישער טאג-צייטונג, וואלט מיר איין זאך געווען קלאר: אז אויב די פארעם און דער אינהאלט פון דער יידישער טאגפרעסע וועט זיך ניט בייטן, וועט די לייגענערשאפט סוף-כל-סוף אויסשטארבן און קיין פארטרעטערס וועלן ניט זיין. ווי א רעדאקטאר וואלט איך, פאר-שטייט זיך, געוואלט אנהאלטן און אנטוויקלען די צייטונג, און דאס קען מען נאר טאן דורך מאדערניזאציע און דורך א נייער אריענטירונג.

"טאג-מארגן-זשורנאל" פונעם 12טן דעצעמבער, 1966: אויפן ליינער פון דער יידישער צייטונג דארף מען קוקן ניט אזוי קוואנטיטאטיוו ווי קוואליטאטיוו, ניט אזוי וויפל ליינערס, ווי וואסערע ליינערס. די יידישע פרעסע וואלט הענט געהאט א בעסערע מערכה ווען זי וואלט זיך מער אפגעגעבן מיט דער קוואליטעט-לייך-נערשאפט, זיך רעכענען מער מיט דעם בעסערן לייך-נער, ניט נעמען אים אויף זיכער. די יונגע ליינערס — מען וויל נאר וויסן וויפל זיי זינען. וויל מען, אדער האלט מען ביי טאן עפעס פאר זיי? זיך פארבינדן מיט זיי, באדינען זיי אין די אינטערעסן וואס זיי האבן?

אזוי וועל איך זיך אראפערעדן פון הארצן פאר מיינע מיט-ארבעטערס אין דער צייטונג. אבער בלייבן ביי סתם רייד וועט עס ניט. אויפן צווייטן טאג וועל איך זיך זען מיטן ארויסגעבער פון דער צייטונג. איך וועל זיך פריינדלעך באגריסן מיט אים און כ'וועל אים פרוואוון אננערעדן, ער זאל אריינלייגן נאך פופציק טויזנט דאלאר אין מיינ פארבעסער-פראגראם.

— ליבער חבר ראסקעס — וועט ער מיר זאגן — איר דארפט וויסן, אז איינער צייטונג וועט אריינברענגען גאר ווייניק פראפיטן. ווען איך וויל, קען איך אינוועסטירן מיינע פארמעגנס אין א בעסערן געשעפט און פארדינען דערפון א מאיאנטעק מיטן געלט. איך טו דאס אבער ניט, ווייל איך בין עמאציאנעל צוגעבונדן צו איינער צייטונג. אבער איצט בעט איר ביי מיר אן אוימעגלעכע זאך — אז כ'זאל אריינלייגן נאך טויזנטער. דאס איז דער גאנצער ריווח מיינער! חבר ראסקעס, אזוי פירט מען ניט קיין געשעפטן. — איך פארשטיי איך זייער גוט, חבר ארויסגעבער — וועל איך ענטפערן — איך קען איך טאקע ניט צוזאגן אז די פופציק טויזנט דאלאר וועלן ניט גיין אין ניוועץ. איך ווייס פונקט אזוי גוט ווי איר אין וואס פאר א שווערן פינאנציעלן מצב די יידישע פרעסע געפינט זיך ביי הענטיקן טאג. אבער איין זאך קען איך איך יא צוזאגן, אז מיר וועלן די קאנקורענץ לאזן ווייט פון הינטן. אונזער צייטונג וועט ווערן אזוי פאפולער, אז די ליינערס פון די אנדערע צוויי צייטונגען וועלן באלד אריבערקומען צו אונדן. מיט זאך "סיילזפיטש" וועל איך אים איבעררעדן. איך וועל פארלאזן זיין אפיס מיט א טשעק פאר פופציק טויזנט דאלאר.

אויפן דריטן טאג וועל איך זיך זען מיט מיינע זעצערס. כ'וועל זיי אויפקלערן אז פונקט אזוי ווי די יידישע פרעסע האט ניט פארלוירן קיין איין איינציקן ליינער ווען זי האט אויפ-געהערט אויסלייגן "קלאססען" מיט צוויי סמכן, "וויא" מיט אן אלף, און "אללע" מיט צוויי למדס, אזוי וועט קיין איין ליינער ניט אוועקפאלן אויב מע וועט אפשאפן דעם שטומען עין, דעם שטומען אלף און דעם שטומען "ה". איך וועל זיי ציטירן דאס וואס לייוויק האט געשריבן אין "טאג" מיט צען יאר צוריק: "וואס עס פעלט אונדז איז טאקע איינהייטלעכקייט. אין דער א פליכט פון גאנצקייט גייט עס. ניט אין קאפריי, ניט אין אינ-טעליגענטישקייט; ניט אין לומדות גייט עס, נאר אין פשוטער חשיבות צו אונדזער לשון".

מנן בקשה צו די זעצערס איז אז זיי זאלן אנטעמען די ארטאגראפיע פון כמעט אלע יידישע ציטשריפטן און ביכער אי-בער דער וועלט. די פולע תקנות וועט מען קענען דורכפירן נאך עטלעכע יאר, ניט גלייך אויף א מאל. פארשטייט זיך, אז מיינע זעצערס וועלן מסכים זיין דערצו, ווייל זיי זינען אינטעליגענטע יידן, וואס ווילן דאס בעסטע פאר זייער צייטונג. מיט די פופציק טויזנט דאלאר וועל איך טאן דאס ווייטער-דיקע: ערשטנס וועל איך באשטעלן קנעפלעך מיט דער יידישער אויפשריפט: "מיר באמען זיך מער". די קנעפלעך וועלן מיר

נאָר וואָס אַרויס אַ נייע פּלאַטע
מיט יידישע פאָלקס-און קונסט-לידער

„אין פריד און אומעט“
געזונגען פון

סאַניע ליוואַר און
לידער פון

איציק מאַנגער, מ. געבירטיק, ה. רויזנבלאַט,
א. לוצקי, ז. שניאָור, א"א

פּרייז: — \$5.00

צו באַקומען אין אָפיס פון בילדונגס-אַפטיילונג פון אַרבעטער-רינג, 175 איסט בראַדוויי, ניו-יאָרק 10002.